

एक नजर में

दुधाना सोसायटी में 34 हजार विंटल गेहूँ खरीदी



मोहन बड़ोदिया। मोहन बड़ोदिया में विपणन सहकारी संस्था मोहन बड़ोदिया द्वारा गेहूँ की खरीदी की जा रही है। शाखा प्रबंधक जयप्रकाश नागर ने बताया कि विपणन सहकारी संस्था मोहन बड़ोदिया द्वारा 10 अप्रैल से 13 मई तक 31920 विंटल गेहूँ की खरीदी की जा चुकी है। गेहूँ को सर्वेयर द्वारा चेक कर ही खरीदा जा रहा है, जबकि प्राथमिक कृषि सहकारी संस्था दुधाना सोसायटी के दीप सिंह ने बताया कि 34000 विंटल गेहूँ की हुई खरीदी हुई है और पीपीएस मोहाना में 10 अप्रैल से 13 मई तक 33940 विंटल गेहूँ की खरीदी हुई।



आगर मालवा। गुरुवार को जनगणना कार्य निदेशालय मध्यप्रदेश भोपाल से जनगणना संभाग प्रभारी राजेश मोघे एवं जनगणना जिला प्रभारी सुनील कुमार जैन के द्वारा चार्ज जनगणना अधिकारी कुशलसिंह डोवड़े के निर्देशन में की जा रही जनगणना कार्यवाही के संबंध में निरीक्षण किया गया। निरीक्षण के दौरान जनगणना कार्य हेतु निष्कृत सुपरवाइजर एवं प्रमाणको से चर्चा कर कार्य के दौरान आ रही समस्याओं का समाधान किया गया तथा वार्ड में भ्रमण कर जनगणना कार्यवाही की वास्तविक स्थिति का जायजा लिया गया तथा जनगणना सुपरवाइजरों एवं प्रमाणको को समय सीमा में शत प्रतिशत कार्यवाही के संबंध में निर्देश प्रदान किए गए, इस दौरान जनगणना चार्ज लिपिक नागेन्द्र पटेल, प्रमाणक चंदरसिंह मालवीय, रौनक जैन, संदीप नागर, आदि उपस्थित थे।

उच्च शिक्षा के लिए अंचलों के छात्रों को कर रहे प्रेरित



शुजालपुर। जेएनएस शासकीय स्नातकोत्तर महाविद्यालय द्वारा संचालित कॉलेज चलो अभियान के अंतर्गत महाविद्यालय के शिक्षकों ने एकीकृत शासकीय कन्या उच्चतर माध्यमिक विद्यालय सिटी का दौरा कर छात्राओं को उच्च शिक्षा एवं प्रवेश प्रक्रिया की जानकारी दी। अभियान के दौरान पूजा साखला ने महाविद्यालय में प्रवेश संबंधी जानकारी प्रदान की, वहीं संगीता सोनी ने छात्र-छात्राओं को विभिन्न छात्रवृत्ति योजनाओं के बारे में अवगत कराया। महाविद्यालय के प्राचार्य डॉ। राजेश कुमार शर्मा ने बताया कि यह अभियान शुजालपुर एवं आसपास के सभी हायर सेकेंडरी विद्यालयों में चलाया जा रहा है। ताकि प्रत्येक विद्यार्थी कॉलेज प्रवेश प्रक्रिया को समझ सके और उच्च शिक्षा के लिए प्रेरित हों। इस अवसर पर सहायक प्राध्यापक डॉ। अर्चना गावड़, डॉ। गुलाब मेवाड़ा एवं डॉ। सीमा राजपूत उपस्थित रहे। महाविद्यालय टीम ने शासकीय कन्या विद्यालय के प्राचार्य डॉ। डीएस मालवीय सहित शिक्षकों एवं विद्यार्थियों को प्रवेश प्रक्रिया की विस्तृत जानकारी देते हुए उच्च शिक्षा प्रवेश केलेंडर का वितरण भी किया। प्रवेश प्रभारी डॉ। मुकेश सिंह मेवाड़ा ने बताया कि प्रथम चरण में स्नातक प्रथम वर्ष के विद्यार्थियों के लिए 1 मई से 15 मई तक पंजीवन किए जा रहे हैं। वहीं डॉ। सुनील कुमार मित्तल ने शासन द्वारा संचालित विभिन्न छात्रवृत्ति योजनाओं की जानकारी साझा की। महाविद्यालय प्रशासन के अनुसार कॉलेज चलो अभियान के तहत शुजालपुर क्षेत्र के प्रत्येक हायर सेकेंडरी विद्यालय में पहुंचकर विद्यार्थियों, शिक्षकों एवं प्राचार्यों को उच्च शिक्षा और प्रवेश प्रक्रिया से संबंधित जानकारी दी जा रही है।

श्रीमद् भागवत कथा के लिए भगवामय रेलवे कॉलोनी



शाजापुर। लगातार 14 वर्षों से नगरवासियों को भागवत का प्रसाद बांट रही श्री नित्येश्वर महादेव भागवत कथा समिति एवं सूर्या ग्रुप के युवाओं की टीम इस बार 15वें वर्ष में प्रवेश करने जा रही है। इस वर्ष भी रेलवे मैदान पर आज से 7 दिनों के लिए श्री मद्भागवत कथा का आयोजन किया जाएगा। जहां ब्रह्मलीन महाकंडलेश्वर श्री चेतनदास महाराज के शिष्य मेवाड़ महंत 1008 श्रीअनुजदास महाराज नगरवासियों को भागवत कथा का वाचन कर जीवन को धन्य करेंगे। आयोजन की शुरुआत कलश यात्रा से होगी, जो शुक्रवार को 7।30 बजे रेलवे कॉलोनी स्थित श्री नित्येश्वर महादेव मंदिर से प्रारंभ होकर नगर के विभिन्न मार्गों से होती हुई नहर के पास रेलवे मैदान कथा स्थल पहुंचेगी। जहां विभिन्न धार्मिक कार्यक्रम आयोजित किए जाएंगे। इसके बाद सात दिनों तक प्रतिदिन शाम 7।30 बजे से रात 11 बजे तक कथा का अनुजदास जी महाराज द्वारा कथा का वाचन किया जाएगा। श्री नित्येश्वर महादेव मंदिर समिति व रेलवे कॉलोनी व सूर्या ग्रुप शाजापुर द्वारा नगरवासियों से अधिक से अधिक संख्या में आकर धर्म का लाभ लेने का अनुरोध किया है।

तलघर से मवेशी चोरी, 95 हजार रुपए बताई कीमत

शुजालपुर। शहर में पशु चोरी की घटना सामने आई है, अज्ञात बदमाश घर के तलघर से पाड़ा चोरी कर ले गए। फरियादी की शिकायत पर पुलिस ने मामला दर्ज कर जांच शुरू कर दी है। पुलिस के अनुसार फरियादी दिनेश पिता प्रहलाद सिंह परमार निवासी जियो पेट्रोल पंप के सामने अकोदित रोड शुजालपुर ने बताया कि उसके चार भैंसे, एक पाड़ा एवं एक गाय घर के नीचे बने तलघर में बंधे हुए थे, 12 मई की रात करीब 1 से 1।30 बजे के बीच वह अपने घर लौटा था। उस समय सभी पशु बंधे हुए थे। सुबह करीब 5।30 बजे जब वह तलघर में पहुंचा तो वहां का दरवाजा खुला मिला, अंदर देखने पर एक पाड़ा गायब था। आसपास तलाश करने के बाद भी उसका कोई सुराग नहीं लगा। फरियादी ने आशंका जताई कि अज्ञात बदमाश पाड़ा चोरी कर ले गए। फरियादी ने चोरी गए मवेशी की कीमत करीब 90 से 95 हजार रुपए बताई गई है। पुलिस ने मामला दर्ज कर जांच शुरू कर दी है।

समय-सीमा बीतने के बाद भी रेलवे ओवरब्रिज अधूरा

पीडब्ल्यूडी ने दो वर्ष में नहीं किया काम पूरा, निर्माण के दौरान उजागर हो रही अनियमितता

मक्सी (इरशाद खान)। मक्सी में निर्माणाधीन रेलवे ओवरब्रिज का निर्माण कार्य निर्धारित समयवधि बीत जाने के बाद भी पूर्ण नहीं हो सका है। पीडब्ल्यूडी के इस काम को देख रहे ठेकदार काम पूरा नहीं कर पाए। इस लापरवाही का खामियाजा मक्सी की जनता और इसकी जद में आने वाले व्यापारी भुगत रहे हैं।

जानकारी के अनुसार राजकोट

गुजरात की कंपनी जय किसान कंस्ट्रक्शन को वर्षाकाल सहित दो वर्ष में ब्रिज निर्माण का कार्य पूरा करना था, लेकिन समय गुजरने के बाद भी निर्माण कार्य अधूरा पड़ा हुआ है। वहीं ब्रिज निर्माण करने के बिना कंपनी के द्वारा अनियमितता की जा रही है और सुरक्षा उपकरण के बिना मजदूरों से काम लिया जा रहा है, जो सवालों के घेरे में है। ठेकदार लगातार सर्विस लेन के साइड शोल्डर में काली मिट्टी का

9.50 करोड़ की लागत से हो रहा निर्माण

रेलवे जनसंपर्क अधिकारी मुकेश कुमार ने बताया कि मक्सी- देवास पुराने एबी रोड स्थित एनएच 3 पर समपार क्रमांक 5।1 पर रेलवे ओवरब्रिज का निर्माण किया जाएगा। परियोजना कॉस्ट शेयरिंग के तहत राज्य शासन एवं रेलवे द्वारा संयुक्त रूप से बनाई जा रही है। रेलवे हिस्से की लागत लगभग 9 करोड़ 50 लाख रुपए बताई गई है। परियोजना की डिजाइन सहित अन्य औपचारिकताएं पूर्ण हो चुकी हैं तथा टेंडर भी जारी किए जा चुके हैं और कुछ काम भी वहां अभी चल रहे हैं। निर्माण कार्य मार्च 2027 तक टीडीसी पूर्ण होने की संभावना है।



उपयोग कर रहा है। स्थानीय लोगों का कहना है कि शोल्डर फिलिंग के नाम पर मिट्टी डालकर कार्य किया जा रहा है, जिससे बारिश के दौरान परेशानी तो बढ़ेगी ही, साथ ही दुर्घटना का भी खतरा बना रहेगा। इस संबंध में नवभारत संवाददाता ने पीडब्ल्यूडी एसडीओ नेहा गुप्ता से

चर्चा की। तो उन्होंने बताया कि फिलहाल शोल्डर फिलिंग का कार्य नहीं किया जा रहा है। कुछ दुकानों के सामने अधिक गड्ढे होने के कारण अस्थायी रूप से मिट्टी डाली गई है, ताकि लोगों को परेशानी न हो। उन्होंने कहा कि शोल्डर निर्माण के दौरान मुरम का उपयोग किया

जाएगा तथा आवश्यकता पड़ने पर डाली गई मिट्टी को हटाया जाएगा। बड़ा सवाल यह है कि जब निर्माण कंपनी कार्य पूर्ण कर रही है, तो अस्थायी जैसे शब्द पर सवाल उठाना लाजमी है। मामले में अधिकारी और ठेकेदार की जुगलबंदी निर्माण गुणवत्ता पर

प्रतिकूल प्रभाव डाल रही है।

बिना सुरक्षा उपकरण काम कर रहे मजदूर

राष्ट्रीय श्रमिक दिवस बीते अभी 15 दिन भी नहीं हुए हैं, जिसको लेकर जिलेभर में सरकारी कार्यक्रम आयोजित किए गए, जो केवल सिर्फ आयोजन मात्र ही थे। दिन बीत जाने के बाद मजदूर केवल अपनी जीविका चलाने के लिए ही संघर्ष कर रहा है। उसकी जान की कीमत सिर्फ ठेकदार की लापरवाही है। आरओबी निर्माण में लगे कई मजदूर बिना हेलमेट और बिना सुरक्षा उपकरणों के कार्य करते दिखाई दिए। यही नहीं सड़क लेवल मशीन चलाने वाले भी बिना सुरक्षा उपकरण के कार्य करते रहे। इस पर एसडीओ ने कहा कि मजदूरों को हेलमेट आदि लगाकर काम करने के निर्देश दिए गए हैं तथा मामले की जांच कराई जाएगी। एसडीओ ने यह भी कहा कि वह स्वयं स्थल का निरीक्षण करेंगे।

मैं मर जाऊंगा, पर उसको छोड़ना मत ...

मक्सी में बिजली के तार से लटका मिला शव, मरने से पहले बनाया वीडियो

मक्सी। मक्सी थाना क्षेत्र में गुरुवार सुबह एक युवक का शव घर में बिजली के तार से लटका मिला। सूचना मिलने पर डायल 112 की टीम और मक्सी पुलिस मौके पर पहुंची। इस मामले में मृतक के मोबाइल से एक वीडियो मिला है। वीडियो में युवक ने आत्महत्या से पहले एक लड़की का जिक्र करते हुए उस पर गंभीर आरोप लगाए हैं।

मृतक की पहचान बजरंग मोहल्ला वाई क्रमांक 8 निवासी धर्मगिर कुंडलिया उर्फ नितिन 19 वर्ष पिता सुनील कुंडलिया के रूप में हुई है। घटना की जानकारी मिलते ही परिजन और स्थानीय लोग मौके पर जमा हो गए। मरने से पहले युवक ने वीडियो बनाकर अपने दोनों मामा से गुजारिश की। उसने कहा मामा श्री अरुण से छोटी सी गुजारिश है। अगर मैं मर गया तो उसे छोड़ना मत। जैसे मेरी जिंदगी बर्बाद हुई है, उसकी भी कर देना। भांजे की

आखिरी इच्छा पूरी कर देना, नहीं तो मुझे अपना भांजा मत बुलाना। जैसे तुम्हारा भांजा रोया है, उसे भी रुलाना और तड़पाना। पहली बार मैंने आपसे कुछ मांगा है। हाथ जोड़कर कह रहा हूँ, मेरे मरने के बाद उसे छोड़ना मत। मम्मी की कसम है आपको।।। अगर उसे कुछ नहीं किया, उसे तकलीफ नहीं दी, तो मैं मरने के बाद भी सबको तकलीफ दूँगा। पुलिस के मुताबिक, युवक का शव घर के अंदर लाइट के तार से लटका हुआ था। मक्सी पुलिस ने घटनास्थल पर पंचनामा कार्रवाई पूरी की। इसके बाद शव को फंदे से उतारकर पोस्टमार्टम के लिए शाजापुर जिला अस्पताल भेजा गया। पोस्टमार्टम रिपोर्ट मिलने के बाद आगे की कार्रवाई की जाएगी।

पापा-मम्मी का ध्यान रखना... वीडियो में युवक ने अपने छोटे भाई से कहा, देख भाई, तू अभी बच्चा है। मम्मी-पापा का ख्याल रखना। मेरा दिमाग खराब हो गया। मैं जिंदगी से हार गया। अब सबकी जिम्मेदारी तुझे निभानी है। मम्मी की एनिवर्सरी आने वाली है, उसे खुशी से मनाना। मृतक मजदूरी का काम करता था। उसके पिता भी मजदूरी करते हैं, जबकि छोटा भाई वीरेंद्र भी मजदूरी करता है। परिवार में उसकी मां गृहिणी हैं। पुलिस ने वीडियो को जांच में शामिल कर लिया है और मामले की हर पहलू से पड़ताल की जा रही है। फिलहाल पुलिस आत्महत्या के कारणों और वीडियो में लगाए गए आरोपों की सत्यता की जांच कर रही है।

इनका कहना है
प्रारंभिक जांच में मामला फांसी लगाकर आत्महत्या का प्रतीत हो रहा है। मामले में मर्ग कायम कर जांच की जा रही है।
- संजय वर्मा, थाना प्रभारी, मक्सी

प्रधानमंत्री सूर्य घर सौर ऊर्जा को लेकर दिया प्रशिक्षण



मोहन बड़ोदिया। मोहन बड़ोदिया क्षेत्र में प्रत्याशियों को ग्रीन एनर्जी के संबंध में सोलर इंस्टॉलेशन प्रोग्राम का निशुल्क प्रशिक्षण दिया जा रहा है, जिसमें प्रत्याशियों को 500 प्रतिदिन भत्ता के रूप में प्रदान किया जा रहा है।

योजना का उद्देश्य बिजली बिल को कम करना पर्यावरण को बचाना गांव में बिजली सुविधा को बढ़ावा देना है। एकसीलेंस कंप्यूटर सेंटर के संचालक सचिन पटेल ने बताया कि

देश के प्रधानमंत्री नरेंद्र मोदी द्वारा चलाई जा रही मुहिम में प्राकृतिक ऊर्जा को बढ़ावा देने और ज्यादा से ज्यादा आत्मनिर्भर भारत को बढ़ावा देना है। प्रशिक्षण के दौरान बताया जा रहा कि सोलर प्लेट बिजली बनाती है और प्लेट से प्राप्त बिजली को किस तरीके से घरेलू बिजली में बदला जाता है, जिससे घरों में मौजूद बिजली के समान चलाए जा सके। अभी तक 50 प्रत्याशियों ने प्रशिक्षण प्राप्त कर लिया है।

मकान का मेन गेट काटने का प्रयास

हाइलिंग सिटी कॉलोनी में नकाबपोश बदमाशों की दस्तक




शुजालपुर। शहर की हाइलिंग सिटी कॉलोनी में देर रात नकाबपोश बदमाशों की गतिविधियों से रहवासियों में दहशत का माहौल बन गया। बदमाशों ने एक मकान के मेन गेट को काटकर अंदर घुसने का प्रयास किया, लेकिन किसी आइट या निगरानी की आशंका के चलते मौके से फरार हो गए। पूरी घटना आसपास लगे सीसीटीवी कैमरों में कैद हो गई है।

जानकारी के अनुसार वारदात कॉलोनी निवासी प्रमोद जैन के मकान के बाहर हुई। घटना रात करीब 3 बजे की बताई जा रही है। सीसीटीवी फुटेज में कुछ नकाबपोश युवक संदिग्ध गतिविधियां करते हुए नजर आए हैं। बताया जा रहा है कि बदमाश करीब एक घंटे तक कॉलोनी और आसपास के क्षेत्र में घूमते रहे तथा कई स्थानों की

रेकी भी की। हालांकि घटना के बाद क्षेत्र में कोई चोरी होने की सूचना सामने नहीं आई है, लेकिन लगातार हो रही संदिग्ध गतिविधियों ने रहवासियों को चिंता बढ़ा दी है। पिछले चार दिनों से कॉलोनी और आसपास के इलाकों में अज्ञात लोगों की आवाजाही देखी जा रही थी। कई स्थानों पर लगे कैमरों में भी संदिग्ध युवक कैद हुए हैं। स्थानीय रहवासी प्रशांत शर्मा ने बताया कि कॉलोनियों के आसपास नियमित पुलिस गश्त नहीं होने से असामाजिक तत्वों के हौसले बढ़ रहे हैं। रात के समय सुरक्षा व्यवस्था कमजोर रहने का फायदा उठाकर बदमाश क्षेत्र में सक्रिय बने हुए हैं। रहवासियों ने पुलिस प्रशासन से क्षेत्र में रात्रि गश्त बढ़ाने तथा संदिग्ध लोगों पर निगरानी रखने का मांग की है, ताकि किसी बड़ी वारदात से पहले बदमाशों पर अंकुश लगाया जा सके।

दो छात्रों ने 90 प्रतिशत से अधिक लाकर बढ़ाया गौरव



शुजालपुर। केंद्रीय माध्यमिक शिक्षा बोर्ड सीबीएसई द्वारा घोषित कक्षा 12 वीं सत्र 2025-26 के परीक्षा परिणामों में स्कॉलर्स एकेडमी शुजालपुर ने एक बार फिर उत्कृष्ट प्रदर्शन करते हुए शत-प्रतिशत परिणाम हासिल किया है। विद्यालय के विद्यार्थियों ने विभिन्न विषयों में शानदार अंक प्राप्त कर संस्था का नाम रोशन किया।

विद्यालय की छात्रा आकृति अरवाल ने 92।4 प्रतिशत अंक प्राप्त कर प्रथम स्थान हासिल किया,

जबकि दिव्यांशी परमार ने 90 प्रतिशत अंक अर्जित किए। इसके अलावा इंशा शेख ने 89।2 प्रतिशत, अजय सिंह चंदेल ने 89 प्रतिशत, अपर्णा नेमा ने 82 प्रतिशत, आदित्य विश्वकर्मा एवं वंदना भट्ट ने 81।81 प्रतिशत अंक प्राप्त किए। विद्यालय प्रबंधन के अनुसार 11 विद्यार्थियों ने 70 से 80 प्रतिशत के बीच तथा 14 विद्यार्थियों ने 60 से 70 प्रतिशत के मध्य अंक प्राप्त किए।

संस्था ने इसे विद्यार्थियों की मेहनत, शिक्षकों के मार्गदर्शन एवं

अभिभावकों के सहयोग का परिणाम बताया। विद्यालय के प्रबंधक सत्यजीत देशमुख एवं प्राचार्य गीता देशमुख ने सभी सफल विद्यार्थियों को शुभकामनाएं देते हुए उनके उज्ज्वल भविष्य की कामना की, उन्होंने कहा कि विद्यालय का उद्देश्य केवल परीक्षा परिणाम तक सीमित नहीं, बल्कि विद्यार्थियों का सर्वांगीण विकास करना है, ताकि वे भविष्य की चुनौतियों का आत्मविश्वास के साथ सामना कर सकें।

डंपर की टक्कर से बाइक सवार मामा-भांजा घायल

शुजालपुर। पुलिस के अनुसार फरियादी हेमंत कुमार मालवीय निवासी टंकी के पास फ्रीजंग शुजालपुर ने रिपोर्ट दर्ज कराई कि वह मामा सावन सिंह मालवीय के साथ बाइक से मजदूरी कर घर लौट रहा था। बाइक सावन सिंह चला रहे थे। दोपहर करीब 1.45 बजे जब वे आष्टा रोड पर किसीनो जोड़ के पास विश्वकर्मा धर्मशाला के सामने पहुंचे तभी शुजालपुर की ओर से आ रहे एक डंपर चालक ने तेज गति एवं लापरवाहीपूर्वक वाहन चलाते हुए बाइक को टक्कर मार दी। सावन सिंह के सिर एवं पैर में चोट आई, जबकि हेमंत के पैर और अंगूठों में चोटें आईं। घटना के बाद दोनों को उपचार के लिए शुजालपुर मंडी के अस्पताल पहुंचाया गया। फरियादी ने डंपर का नंबर नोट कर पुलिस को जानकारी दी।

शांतिपूर्ण ढंग से सम्पन्न हुआ कार्यक्रम ...

इस अवसर पर बड़ी संख्या में ग्रामीणजन और समाज के लोग उपस्थित रहे। हजारों श्रद्धालुओं ने आयोजन में शामिल होकर नवविवाहित जोड़ों को आशीर्वाद प्रदान किया और सामूहिक रूप से भोजन प्रसादी ग्रहण की। सुरक्षा व्यवस्था को लेकर मोहन बड़ोदिया थाना प्रभारी अरविंद सिंह तोमर के नेतृत्व में पुलिस बल पूरे आयोजन के दौरान मौजूद रहा, जिससे कार्यक्रम शांतिपूर्ण और व्यवस्थित ढंग से संपन्न हुआ। पुलिस की सतर्कता के कारण किसी भी प्रकार की अव्यवस्था उत्पन्न नहीं हुई।

